

महाराष्ट्रात पहिल्यांदाच साहित्यरत्न दौड २०२६ संपन्न

दैनिक मेट्रो सिटी वृत्तांत

पिंपरी-चिंचवड : लोकशाहीर, साहित्यरत्न डॉ. अण्णा भाऊ साठे यांच्या जयंतीनिमित्त पिंपरी-चिंचवड महानगरपालिका आणि आमदार अमित गोरखे युथ फाऊंडेशन यांच्या संयुक्त विद्यमाने चिंचवड येथील बर्ड व्हॅली उद्यान चौकात अत्यंत दणक्यात, उत्साहात आणि शिस्तबद्ध वातावरणात 'साहित्यरत्न दौड २०२६' पार पडली. उल्लेखनीय म्हणजे साहित्यरत्न दौडमध्ये नागरिक, युवक आणि क्रीडाप्रेमींनी अभूतपूर्व प्रतिसाद दिला असून २२०० हून अधिक धावपटूंनी सहभाग नोंदवला. याप्रसंगी मनपा आयुक्त डॉ. विजय सूर्यवंशी यांनी आमदार अमित गोरखे साहेब यांचे विशेष अभिनंदन केले. या दौडला मेघराजाने देखील साथ दिली. यावेळी मनपा आयुक्त डॉ. विजय सूर्यवंशी यांनी ढोल ताशाचा देखील आनंद लुटला.



पिंपरी-चिंचवड महानगरपालिकेच्या 'साहित्यरत्न, लोकशाहीर डॉ. अण्णाभाऊ साठे पिंपरी-चिंचवड प्रबोधन पर्व २०२६' या साप्ताहिकांतर्गत हा भव्य उपक्रम राबवण्यात आला. पिंपरी-चिंचवड महानगरपालिका, आमदार अमित गोरखे युथ फाऊंडेशन, आर्टी, लोकशाहीर अण्णाभाऊ साठे विकास महामंडळ आणि कलारंग यांच्या संयुक्त सहकार्याने या आगव्यावेगळ्या दौडचे आयोजन करण्यात आले होते.

विचारांचा जागर, उत्साहाचा सागर

आमदार अमित गोरखे यांच्या कुशल नेतृत्वाखाली पार पडलेल्या या दौडमध्ये अगदी लहान मुलांपासून ते ज्येष्ठांपर्यंत... तसेच पिंपरी-चिंचवडसह विविध शहरांतून आलेल्या हजारो नागरिकांनी मोठ्या संख्येने सहभाग घेतला. नागरिकांच्या अफाट उपस्थितीने बर्ड व्हॅली उद्यान परिसर अक्षरशः दुमदुमून गेला होता.

'साहित्यरत्न दौड - रन फॉर हेल्थ'

यावेळी मनपा आयुक्त डॉ. विजय सूर्यवंशी यांनी आमदार अमित गोरखे साहेब यांचे विशेष अभिनंदन केले. तसेच आमदार गोरखे अत्यंत नाविन्यपूर्ण संकल्पनेतून, लोकशाहीर साहित्यरत्न अण्णाभाऊ साठे यांच्या जयंतीनिमित्त संपूर्ण महाराष्ट्रात पहिल्यांदाच 'साहित्यरत्न दौड' चे आयोजन केल्याचे त्यांनी म्हटले. सहसा महापुरुषांच्या जयंतीनिमित्त आपण बोधपर्व किंवा विविध मिरवणुका काढतो. परंतु, शहर सुट्ट राहावे आणि नागरिकांचे आरोग्य उत्तम राहावे, या उदात्त उद्देशाने आमदार साहेबांनी ही 'साहित्यरत्न दौड - रन फॉर हेल्थ' सुरु केली; ही खरोखरच एक अतिशय स्तुत्य आहे. त्याबद्दल आमदार अमित गोरखे साहेबांचे मी विशेष अभिनंदन करतो. आजच्या या 'रन फॉर हेल्थ' उपक्रमात २,२०० हून अधिक नागरिकांनी अतिशय चांगल्या क्रीडा भावनेने (Spirit) उत्स्फूर्त सहभाग नोंदवला आहे. या मर्यादामध्ये सहभागी झालेल्या सर्व नागरिकांचे मी पिंपरी-चिंचवड महानगरपालिकेच्या

वतीने हार्दिक अभिनंदन करतो. पिंपरी-चिंचवड महानगरपालिका आणि शासनाच्या विविध उपक्रमांच्या सहकार्याने हा कार्यक्रम अत्यंत यशस्वीपणे पार पडला आहे. या कार्यक्रमाला सहाय्य केल्याबद्दल पोलीस प्रशासन, महानगरपालिकेचे कर्मचारी आणि सर्व सहकाऱ्यांचे मी मनःपूर्वक आभार मानतो. महाराष्ट्रात प्रथमच राबवलेल्या या आगव्यावेगळ्या उपक्रमासाठी सर्वांना खूप खूप शुभेच्छा, या शब्दांत डॉ. सूर्यवंशी यांनी भावना व्यक्त केल्या.

"लोकशाहीर अण्णाभाऊ साठे यांचे विचार हे केवळ एका पिढीपुरते मर्यादित नसून ते संपूर्ण बहुजन समाजासाठी आणि युवाशक्तीसाठी सदैव मार्गदर्शक आहेत. आजच्या या 'साहित्यरत्न दौड २०२६' मध्ये पिंपरी-चिंचवडच्या लाडक्या नागरिकांनी आणि युवकांनी ज्या अभूतपूर्व उत्साहात सहभाग घेतला, त्यावरून हे स्पष्ट होते की अण्णा भाऊंचे विचार आजही प्रत्येकाच्या मनात आणि रक्तात रुजलेले आहेत. युवकांना सकारात्मक ऊर्जा, उत्तम आरोग्य आणि सामाजिक समरसतेचा संदेश देण्याच्या उद्देशाने हा उपक्रम अत्यंत यशस्वी ठरला असून, यापुढेही अशाच प्रेरणादायी उपक्रमांच्या माध्यमातून आपण अण्णाभाऊंचा वैचारिक वारसा पुढे नेत राहू."

- आमदार अमित गोरखे

प्रमुख उपस्थिती

आमदार श्री.शंकर जगताप, पिंपरी चिंचवड महानगरपालिकेचे आयुक्त श्री.विजय सूर्यवंशी,

उपमहापौर सौ.शर्मिलाताई बाबर, अति पोलीस आयुक्त श्री. सारंग आव्हाड, भाजपा शहर अध्यक्ष श्री.शत्रुघ्न बापू काटे, श्री.उमेश चांदगुडे, विरोधी पक्षनेता श्री.भाऊसाहेब भोईर, शिवसेना उपनेते श्री.इरफान सय्यद, कला,क्रीडा व सांस्कृतिक विभाग सभापती श्री.केलास कुटे, नगरसेवक श्री.शितल शिंदे, नगरसेवक श्री.तुषार हिंगे, नगरसेवक श्री. मंदार देशपांडे, नगरसेवक श्री. कुशाग्र कदम, नगरसेवक श्री.योगेश बहल, नगरसेवक श्री.बापूशेठ घोलप, नगरसेविका श्रीमती अनुराधाताई गोरखे, श्री.सदाशिव खाडे, श्री.नेताजी शिंदे, श्री.गणेश लंगोटे, श्री. राजू दुर्गे, श्री.कुणाल लांडगे, श्री.युवराज लांडे, श्री. देवदत्त लांडे, सौ.सुजाता पलांडे, सौ.वैशाली खाडे, श्री.धरम वाघमारे, श्री.मंगेश घाडगे, सौ.अनिता वाळुंजकर श्री. राजू दुर्गे, श्री. मयूर काळभोर, श्री. सतीश बाराहते, श्री. युवराज लांडे, श्री. देवदत्त लांडे, श्री. कुणाल लांडगे हे मान्यवर उपस्थित होते.

सामाजिक परिवर्तनाचे प्रतीक

लोकशाहीर, साहित्यरत्न डॉ. अण्णा भाऊ साठे हे केवळ एका समाजाचे नव्हे, तर संपूर्ण महाराष्ट्राचे आणि देशाचे अभिमानास्पद साहित्यरत्न आणि सामाजिक परिवर्तनाचे प्रणेते होते. आपल्या अजरामर साहित्य, शाहीरी आणि क्रांतिकारी कार्यातून त्यांनी वंचित, शोषित, कष्टकरी व बहुजन समाजाला स्वाभिमान, संघर्ष आणि सामाजिक न्यायाची प्रखर शिकवण दिली. त्यांचे विचार आजही समाजासाठी दीपस्तंभ ठरले आहेत. या वैचारिक वारशाला अभिवादन करण्यासाठी आमदार अमित गोरखे यांच्या पुढाकाराने आयोजित केलेली ही दौड केवळ एक क्रीडा स्पर्धा नसून सामाजिक समरसता, आरोग्यदायी जीवनशैली आणि युवकांच्या सशक्त सहभागाचा एक मोठा संदेश देणारा महत्त्वपूर्ण सामाजिक उत्सव ठरला आहे.

पायाभूत सुविधा देणे हे कर्तव्य

200 विद्यार्थ्यांना गणवेश, शूज, बॅगचे मोफत वाटप

>>> | दैनिक मेट्रो सिटी वृत्तांत

पुणे : 'विद्यार्थ्यांना पायाभूत सुविधा देणे हे कोणत्याही संस्थेचे प्राथमिक कर्तव्य आहे. शिक्षणसंस्था चालवताना या सर्व गोष्टींकडे बारकाईने लक्ष द्यावे लागते. मात्र, सर्वच गोष्टी संस्था करू शकत नाही. त्यासाठी समाजातील अनेक घटकांचा हातभार लागतो. हा हातभार ज्या संस्थेला लाभतो, ती संस्था लवकर प्रगती करते,' असे प्रतिपादन प्रसिद्ध उद्योजक व खडकी शिक्षण संस्थेचे अध्यक्ष कृष्णकुमार गोयल यांनी केले.

खडकी शिक्षण संस्थेचे आलेगावकर प्राथमिक विद्यालय व पीपीएम बालशिक्षण मंदिरातील 200 विद्यार्थ्यांना गुरुवारी गणवेश, शूज



आणि बॅगचे मोफत वाटप करण्यात आले. यावेळी ते बोलत होते. याप्रसंगी संस्थेचे सचिव आनंद छाजेड, एमव्युअर संस्थेचे संचालक नकुल माटेकर, गिरीश घनवट आदी उपस्थित होते. संचालक राजेंद्र भुतडा

यांनी स्कूल बॅग, सुधीर फेंगसे यांनी शूज, तर मीना बुरुड, विलास मुथा, जयश्री माकर, रियाज अमलानी यांनी या उपक्रमासाठी आर्थिक साहाय्य केले. तब्बल 200 विद्यार्थी-विद्यार्थिनींना या शालेय साहित्याचे

वाटप करण्यात आले.

गोयल म्हणाले, 'या भागातील मुले आर्थिकदृष्ट्या दुर्बल आहेत. त्यांना शालोपयोगी वस्तूंची गरज असते. ही गरज समाजातील विविध घटकांमार्फत पूर्ण होते.

त्यासाठी आमचे संचालक आणि शिक्षकही पुढाकार घेतात. असे शिक्षक आणि संचालकच संस्थेचे खरे आधारस्तंभ असतात.'

नकुल माटेकर यांनीही मनोगत व्यक्त केले. मुख्याध्यापिका चंद्रकांता सोनकांबळे यांनी प्रास्ताविक केले, संचालिका शुभांगी बरेल्लू यांनी परिचय करून दिला, सहशिक्षक प्रल्हाद झरांडे यांनी सूत्रसंचालन केले, तर सचिव आनंद छाजेड यांनी आभार मानले.

भोसरी-दिधी मार्गावरील मुख्य मलवाहिनी बदलण्याचे काम

नागरिकांना पर्यायी मार्गाचा वापर करण्याचे आवाहन

>>> | दैनिक मेट्रो सिटी वृत्तांत

पिंपरी : भोसरी-दिधी मार्गावरील संत निरंकारी सत्संग भवनासमोरील मुख्य ड्रेनेज वाहिनी चोकअप झाल्यामुळे दिधी (शिवनगर) परिसरातील अनेक घरांमध्ये मैलापाणी शिरण्याची गंभीर समस्या निर्माण झाली आहे. या समस्येचे कायमस्वरूपी निराकरण करण्यासाठी पिंपरी-चिंचवड महानगरपालिकेच्या ई क्षेत्रीय कार्यालयामार्फत, क्षेत्रीय अधिकारी परशुराम वाघमोडे यांच्या मार्गदर्शनाखाली मुख्य मलवाहिनी बदलण्याचे काम हाती घेण्यात आले असून, या कामासाठी संत निरंकारी सत्संग भवनासमोरील इंड्रधनू सोसायटीसमोरील रस्त्याची खोदाई करण्यात येणार आहे.



या कामादरम्यान नागरिकांच्या सुरक्षिततेच्या दृष्टीने भोसरी-दिधी मार्गावरील या ठिकाणची वाहतूक अंदाजे 4 ते 5 दिवसांसाठी बंद ठेवण्यात येणार आहे.

त्यामुळे प्रभाग क्रमांक 4, 5, 6 आणि 7 तसेच भोसरी व दिधी परिसरातील

नागरिकांनी या कालावधीत पर्यायी मार्गाचा वापर करून महानगरपालिकेस सहकार्य करावे, असे आवाहन करण्यात आले आहे. मुख्य मलवाहिनी बदलण्याचे काम पूर्ण झाल्यानंतर दिधी (शिवनगर) परिसरातील मैलापाणी तुंबण्याच्या

समस्येचे कायमस्वरूपी निराकरण होण्यास मदत होणार असून नागरिकांना मोठा दिलासा मिळणार आहे.

काम जलदगतीने पूर्ण करण्यासाठी संबंधित विभागाच्या वतीने आवश्यक मनुष्यबळ, यंत्रसामग्री आणि तांत्रिक यंत्रणा कार्यरत करण्यात आली आहे.

ई क्षेत्रीय अधिकारी परशुराम वाघमोडे यांनी नागरिकांना कामाच्या कालावधीत वाहतुकीचे नियोजन करून पर्यायी मार्गाचा वापर करण्याचे तसेच कामाच्या ठिकाणी सुरक्षिततेच्या सूचनांचे पालन करून महानगरपालिकेस सहकार्य करण्याचे आवाहन केले आहे.

घर घर संविधान या कार्यक्रमाचे उदघाटन संपन्न झाले

»»» दैनिक मेट्रो सिटी वृत्तांत

पिंपरी: घर घर संविधान या उपक्रमाच्या माध्यमातून सुमारे 4 लाख विद्यार्थ्यांपर्यंत व 8 लाख पालकांपर्यंत संविधानाची माहिती पोहचेल. त्यातून संविधानधिष्ठीत जागृत समाज घडेल असा नाविन्यपूर्ण उपक्रम राबविणारी पिंपरी चिंचवड महानगरपालिका आहे असे मत पिंपरी चिंचवड महानगरपालिकेच्या शिक्षण समिती सभापती रविना सागर अंगोळकर यांनी व्यक्त केले.



पिंपरी-चिंचवड महापालिकेच्या शिक्षण विभागाकडून 'घर घर संविधान' उपक्रमाचा प्रारंभ आज पीसीएमसी पब्लिक स्कूल वाल्हेकरवाडी येथे त्यांच्या हस्ते झाला त्यावेळी त्या बोलत होत्या.

विरोधी पक्षनेते भाऊसाहेब भोईर नगरसेवक शेखर चिंचवडे नगरसेविका पल्लवी वाल्हेकर, योगिता बारणे, उपायुक्त

अण्णा बोदडे, शिक्षणाधिकारी संगीता बांगर, संविधान अभ्यासक व माणगाव पॅटर्न चे प्रमुख नूर खा पठाण, सामाजिक कार्यकर्ते मानव कांबळे आदी मान्यवर उपस्थित होते यावेळी विरोधी पक्षनेते भाऊसाहेब भोईर म्हणाले, संविधानाची मूल्ये आणि उद्देशिकेचा खरा अर्थ आपल्या बालवयापासूनच मुलांच्या मनावर रुजणे अत्यंत आवश्यक आहे. याच उदात्त हेतूने पिंपरी चिंचवड महानगरपालिका प्राथमिक शिक्षण

विभागामार्फत संपूर्ण मनपा क्षेत्रात 'घर घर संविधान' हा एक अत्यंत प्रेरणादायी विशेष उपक्रम सुरू करण्यात आला आहे. बालवयातच संविधानाची ओळख आणि त्यातील लोकशाही, समता, बंधुता ही मूल्ये आत्मसात केल्यास उद्याची पिढी अधिक सुसंस्कृत, जबाबदार आणि जागरूक नागरिक म्हणून घडेल, यात शंका नाही.

आपल्या भावी पिढीमध्ये संविधानाबद्दलचा आदर आणि

जाणिवेचा अधिक दृढ करण्यासाठी या सुंदर उपक्रमात सहभागी व्हावे असे आवाहनही त्यांनी केले. भारतीय संविधान हे केवळ कायद्याचे पुस्तक नाही तर भारतीय नागरिकांच्या सामाजिक, आर्थिक, राजकीय व सांस्कृतिक प्रगतीचा दस्तऐवज आहे असे मत संविधान अभ्यासक नूर खा पठाण यांनी व्यक्त केले.

दररोज संविधानाच्या एका कलमाची माहिती व त्याचे विवेचन या उपक्रमा अंतर्गत विद्यार्थ्यांना देण्यात येणार आहे. त्यामुळे संविधानाने दिलेले अधिकार व कर्तव्याची जाणीव विद्यार्थ्यांना होईल. सुजाण व सुज नागरिक घडण्यास मदत होईल असेही ते म्हणाले. यावेळी उपायुक्त अण्णा बोदडे यांनी ही मनोगत व्यक्त केले. आभार शिक्षणाधिकारी संगीता बांगर यांनी व्यक्त केले. यावेळी सेवा निवृत्त शहर अभियंता एम टी कांबळे, रवींद्र दुधेकर, शरद जाधव वसंत साळवी अनिल सूर्यवंशी आदी उपस्थित होते.

लोकमान्य टिळक, साहित्यरत्न अण्णाभाऊ साठे व दिवंगत माजी महापौर मधुकरराव पवळे यांना महापालिकेकडून अभिवादन

»»» दैनिक मेट्रो सिटी वृत्तांत

पिंपरी: पिंपरी-चिंचवड महानगरपालिकेच्या वतीने लोकमान्य बाळ गंगाधर टिळक यांच्या पुण्यतिथीनिमित्त, साहित्यरत्न लोकशाहीर अण्णाभाऊ साठे यांच्या तसेच पिंपरी-चिंचवड महानगरपालिकेचे दिवंगत माजी महापौर दिवंगत मधुकरराव पवळे यांच्या जयंतीनिमित्त त्यांच्या प्रतिमेस व पुतळ्यास पुष्पहार अर्पण करून अभिवादन केले.



महापालिकेच्या मुख्य प्रशासकीय इमारतीत आयोजित कार्यक्रमात लोकमान्य टिळक, साहित्यरत्न लोकशाहीर अण्णाभाऊ साठे आणि दिवंगत मधुकरराव पवळे यांच्या

प्रतिमांना तसेच निगडी येथील भक्ती-शक्ती चौकातील साहित्यरत्न लोकशाहीर अण्णाभाऊ साठे यांच्या पुतळ्यास उपमहापौर शर्मिला बाबर यांच्या हस्ते पुष्पहार अर्पण करून अभिवादन करण्यात आले.

यावेळी विरोधी पक्षनेते भाऊसाहेब भोईर, नगरसदस्य निलेश तरस, नगरसदस्या अनुराधा

गोरखे, सुप्रिया चांदगुडे, मधुरा शिंदे, ऐश्वर्या तरस, आयुक्त डॉ. विजय सूर्यवंशी, माजी नगरसदस्य सचिन चिखले, माजी नगरसदस्या सुमन पवळे, विशेष अधिकारी किरण गायकवाड विविध पदाधिकारी तसेच दिवंगत मधुकरराव पवळे यांचे नातेवाईक लांडे, सुनिता चोरघे, रेणुका उत्तेकर, ज्योती गवारे, राजलक्ष्मी चोरघे, ओंकार

पवळे, विनित गवारे आणि नागरिक उपस्थित होते.

यावेळी उपस्थित मान्यवरांनी लोकमान्य टिळक यांच्या राष्ट्रनिर्माणातील योगदानाचे, साहित्यरत्न लोकशाहीर अण्णाभाऊ साठे यांच्या सामाजिक समता, परिवर्तन आणि साहित्य क्षेत्रातील कार्याचे तसेच माजी महापौर दिवंगत मधुकरराव पवळे यांनी पिंपरी-चिंचवड शहराच्या विकासासाठी दिलेल्या योगदानाचे स्मरण करून त्यांना आदरांजली अर्पण केली.

त्यांच्या विचारांचा आणि कार्याचा आदर्श घेऊन समाजहित व शहर विकासासाठी कार्य करण्याचा संकल्प यावेळी व्यक्त करण्यात आला.

अभंग, ओवी, भारुड व श्लोक रचनेच्या माध्यमातून साहित्याचा सुरेल संगम

»»» दैनिक मेट्रो सिटी वृत्तांत

महाराष्ट्र साहित्य परिषद, पिंपरी चिंचवड च्या वतीने आयोजित करण्यात आलेला "मासिक काव्यधारा" हा साहित्यिक उपक्रम शान्ता शेळके सभागृह, निगडी येथे अत्यंत उत्साहपूर्ण वातावरणात संपन्न झाला. यावेळी व्यासपीठावर ज्येष्ठ साहित्यिक अरुण बोन्हाडे, उद्योजक मनोज शिंदे, महाराष्ट्र साहित्य परिषद पिंपरी चिंचवड चे अध्यक्ष राजन लाखे, उपाध्यक्ष डॉ. रजनी शेठ उपस्थित होते.

अभंग, ओवी, भारुड आणि श्लोक रचना या विषयावर आयोजित कार्यक्रमाला साहित्यप्रेमी, कवी, रसिक आणि मान्यवरांचा उत्स्फूर्त



प्रतिसाद लाभला. कार्यक्रमाची सुरुवात अद्वैत ऐनापुरे यांच्या प्रभावी अभिवाचनाने झाली. त्यांच्या ओघवत्या सादरीकरणाने उपस्थितांना साहित्यविश्वात नेऊन ठेवले. सदर कार्यक्रमात 36 कवी-कवयित्रींनी उत्स्फूर्त सहभाग घेत अभंग, ओवी, भारुड, श्लोक तसेच

विविध विषयांवरील स्वरचित रचना सादर केल्या. प्रत्येक सादरीकरणाला उपस्थित रसिकांनी उत्स्फूर्त दाद देत कार्यक्रमाची रंगत अधिक खुलवली. कार्यक्रमाच्या प्रास्ताविकात अध्यक्ष राजन लाखे यांनी मासिक काव्यधारेच्या माध्यमातून नवोदित व ज्येष्ठ

साहित्यिकांना एकत्र आणण्याचा परिषदेचा उद्देश स्पष्ट करत साहित्य संवर्धनासाठी आवश्यक असलेले उपक्रमांचे महत्त्व अधोरेखित केले. डॉ. रजनी शेठ यांनी अभंग, ओवी आणि भारुड या पारंपरिक काव्यप्रकारांची वैशिष्ट्ये, त्यांचा सांस्कृतिक वारसा आणि आजच्या काळातील उपयुक्तता यावर सखोल मार्गदर्शन केले.

कार्यवाह संजय जगताप यांनी सूत्रसंचालन केले तर कार्यक्रमाच्या यशस्वी आयोजनासाठी किरण जोशी, किशोर पाटील, किरण लाखे, आनंद यंकरस, गजानन ढमाले यांनी परिश्रम घेतले. उपस्थित साहित्यप्रेमींनी हा कार्यक्रम ज्ञान, चिंतन आणि काव्यरसाचा अविस्मरणीय सोहळा ठरल्याची भावना व्यक्त केली.

साहित्यरत्न लोकशाहीर अण्णाभाऊ साठे विचार प्रबोधन पर्व 2026 ला उत्साहपूर्ण प्रारंभ...

»»» दैनिक मेट्रो सिटी वृत्तांत

पिंपरी:- पिंपरी-चिंचवड महानगरपालिकेच्या वतीने आयोजित साहित्यरत्न लोकशाहीर अण्णाभाऊ साठे विचार प्रबोधन पर्व 2026 या कार्यक्रमाचा आज भक्ती-शक्ती चौक, निगडी येथे मोठ्या उत्साहात प्रारंभ झाला. लोकशाहीर अण्णाभाऊ साठे यांच्या समता, सामाजिक न्याय, श्रमप्रतिष्ठा आणि परिवर्तनवादी विचारांचा वारसा समजापर्यंत, विशेषतः युवा पिढीपर्यंत पोहोचविण्याच्या उद्देशाने आयोजित केलेल्या या महोत्सवाचे उद्घाटन उपमहापौर शर्मिला बाबर व आयुक्त डॉ. विजय सूर्यवंशी यांच्या हस्ते करण्यात आले.



आजच्या खासदार श्रीरंग आप्पा बारणे, आमदार महेश लांडगे, शंकर जगताप, स्थायी समिती सभापती अभिषेक बारणे, विरोधी पक्षनेते भाऊसाहेब भोईर, अ.प्र.भाग अध्यक्षा अर्चना करांडे, नगरसदस्य अनिल घोलप, अनुराधा गोरखे, सुलभा उबाळे,

सुप्रिया चांदगुडे, ऐश्वर्या तरस, निलेश तरस, मधुरा शिंदे, उपायुक्त अण्णा बोदडे, विशेष अधिकारी किरण गायकवाड, जनता संपर्क अधिकारी प्रफुल्ल पुराणिक, साहित्यरत्न लोकशाहीर अण्णाभाऊ साठे जयंती उत्सव समितीचे अध्यक्ष गणेश अवघडे, जेजुरी देवस्थानाचे अध्यक्ष अनिल सौंदंडे, सामाजिक कार्यकर्ते भाऊसाहेब

अडागळे, संजय ससाणे, अरुण जोगदंड, युवराज दाखले, नितीन घोलप, प्रल्हाद सुधारे, सुनिल भिसे, रोहन भिसे, नाना कसबे, सतीश भवाळ, यादव खिलारे, विशाल कसबे, बाळासाहेब रसाळ, शिवाजी साळवे, डी.पी. खंडाळे, नेताजी शिंदे, नामदेवराव रिट्टे, भगवान शिंदे, पोपट आरणे, मारुती जाधव, नरसिंह

वैरागर, सुरेश वैरागर, प्रसाद केसरे, अर्चना शिंदे, सुनिता भेंगळे, समिरा राजगुरु, अनिता जगधनेमहिला अध्यक्षा उषाताई कांबळे, कल्पना मोरे-दाखले, अनिशा पवार, संगिता नानेकर, गीता अडागळे, आशा शहाणे, मीना खिलारे, संदीप रोखडे, गणपत जाधव, अरुणा भोसले, तेजस्विनी भोसले, किर्ती जाधव, वंदना जाधव, सचिन लिमकर, विलास गडसिंग, संतोष जाधव, अनंत कुलकर्णी, सतीश रिट्टे तसेच विविध सामाजिक संस्था, सांस्कृतिक क्षेत्रातील मान्यवर, महिला भगिनी आणि नागरिक मोठ्या संख्येने उपस्थित होते.

पिंपरी-चिंचवड महानगरपालिकेच्या वतीने दि. 1 ते 7 ऑगस्ट 2026 या कालावधीत भक्ती-शक्ती चौक, निगडी येथे आयोजित या महोत्सवात सामाजिक प्रबोधनपर व्याख्याने, वैचारिक परिसंवाद, साहित्यिक कार्यक्रम, कवी संमेलन, लोककला सादरीकरणे, संगीत मैफिली, सांस्कृतिक कार्यक्रम तसेच विविध जनजागृतीपर उपक्रमांचे